

**సభాపర్వం - ధర్మసారం**

**విఘ్నేశ్వర ధ్యానమ్**

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

**శ్రీనివాస ధ్యానమ్**

స త్వం మాం పాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

**శ్రీ కృష్ణ ధ్యానమ్**

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

**వ్యాస ధ్యానమ్**

కృష్ణద్వైపాయనం వ్యాసం, సర్వలోకహితే రతమ్ ।  
వేదాబ్జభాస్కరం వందే, శమాదినిలయం మునిమ్ ॥

**అథ సంకల్పః**

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,  
త్రయోదశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.



**శ్రీకృష్ణపరబ్రహ్మణే నమః**

**అథ శ్రీమహాభారతే సభాపర్వాంతర్గత  
రాజసూయారంభపర్వణి త్రయోదశోఽ ధ్యాయః  
వైశంపాయన ఉవాచ**

స నిశ్చయార్థం కార్యస్య కృష్ణమేవ జనార్దనం ।  
సర్వలోకాత్పరం మత్వా జగామ మనసా హరిమ్ ॥ 13-37 ॥

అప్రమేయం మహాబాహుం కామాజ్ఞాతమజం నృషు ।  
పాండవస్తర్కయామాస కర్మభిర్దేవసమ్మతైః ॥ 13-38 ॥

నాస్య కించిదవిజ్ఞాతం నాస్య కించిదకర్మజం ।  
న స కించిన్న విషహేత్ ఇతి కృష్ణమమన్యత ॥ 13-39 ॥

స తు తాం నైష్ఠికీం బుద్ధిం కృత్వా సార్థో యుధిష్ఠిరః ।  
గురువద్భూతగురవే ప్రాహిణోద్దూతమంజసా ॥ 13-40 ॥

శీఘ్రగేన రథేనాశు స దూతః ప్రాప్య యాదవాన్ ।  
ద్వారకావాసినం కృష్ణం ద్వారవత్యాం సమాసదత్ ।  
స ప్రహ్వః ప్రాంజలిర్భూత్వా వ్యజ్ఞాపయత మాధవమ్ ॥ 13-41 ॥

దూత ఉవాచ

ధర్మరాజో హృషీకేశ ధౌమ్యవ్యాసాదిభిస్సహ ।  
పాంచాలమాత్యుసహితైః భ్రాతృభిశ్చైవ సర్వశః ।  
త్వద్దర్శనం మహాబాహు కాంక్షతే స యుధిష్ఠిరః ॥ 13-42 ॥

**ఇతి శ్రీమహాభారతే సభాపర్వాంతర్గత  
రాజసూయారంభపర్వణి త్రయోదశాధ్యాయే షట్ శ్లోకాః**



**సుభాషితమ్**

భోజనాచ్ఛాదనేష్యేవమ్ ఆసనే శయనే ద్విజః ।  
చింతయేద్వాసుదేవం తం తస్మై సర్వం ప్రకల్పయేత్ ॥

నాన్యం వదామి న భజామి న చింతయామి  
త్వత్పాదయుగళం సతతం నమామి ।  
ఏవం హి మాముపగతం శరణం చ రక్ష  
దూరేణ యాన్తు మమ పాతక సంచయస్తే ॥

### అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

### అథ లోకక్షేమప్రార్థనా

స్వస్తిప్రజాభ్యః పరిపాలయంతాం  
న్యాయేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం  
లోకాస్సమస్తాస్సుఖినో భవన్తు ॥

### అథ భగవత్సమర్పణమ్

కాయేన వాచా మనసేంద్రియైర్వా  
బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై  
నారాయణాయేతి సమర్పయామి ॥

### అథ మంగళమ్

శ్రియఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

